

नीमकाथाना जिला बनने से पहले खेतड़ी में हुआ विरोध

खेतड़ी के चारावास में सभा करके जताया विरोध

खेतड़ी, (निसं)। नीमकाथाना जिला बनाने की आशंकाओं के साथ ही खेतड़ी के खेतड़ी की नीमकाथाना में मिलाने का विरोध शुरू हो गया है। इसी क्रम में खेतड़ी के चारावास में बैठक कर खेतड़ी की सात पंचायतों को शामिल करने का विरोध जताया है। बडाऊ, लोथल, चारावास, नंगली, जसरापुर व मानोता के लोगों ने विरोध जताते हुए बताया कि खेतड़ी से इन गांवों की दूरी 30 किलोमीटर ही पड़ती है। जबकि नीमकाथाना की दूरी यहां से 60 से 70 किलोमीटर तक पड़ेगी तथा जाने के लिए साधन उपलब्ध नहीं होने से परेशानी उठानी पड़ेगी। सभा में सर्वसम्मति से निर्णय लिया गया कि अगर इन पंचायतों को मिलाया गया तो

नीमकाथाना में जोड़ने पर झुंझुनू से 60 किमी दूर हो जाएगी सात पंचायतें

आंदोलन किया जाएगा। बैठक में लोथल सरपंच महेंद्र काजला, कप्तान पाबूदानसिंह, गोकुलचंद, होशियारसिंह, अमरसिंह, ओमप्रकाश पूरण सिंह, सवाई सिंह, रोहितारव, सुबेदार शीशराम, राजेंद्र, सुभाष, हवा सिंह बगडिया, सुनील, रविंद्र पायल, महेंद्र भगसरा व बजरंग सिंह सहित अनेक लोग उपस्थित रहे।



खेतड़ी की सात पंचायतों को नीम का थाना में शामिल करने का लोगों ने विरोध जताया।

उदयपुरवाटी विस. को नहीं शामिल होने देंगे नीमकाथाना में

गुद्गागौड़जी, (निसं)। जब से प्रदेश में नीमकाथाना को नया जिला बनाने की चर्चा शुरू हुई है। उसके बाद खेतड़ी के खेतड़ी और उदयपुरवाटी में लगातार विरोध हो रहा है। अब इस विरोध में भाजपा भी कूद गई है। भाजपा जिलाध्यक्ष पवन मावंडिया ने गुद्गागौड़जी में प्रेस वार्ता कर अपने इरादे बताए और कड़े लहजे में सरकार को चेतावनी दी है कि जबरदस्ती या फिर किसी कुचक्र को चलाकर उदयपुरवाटी विधानसभा को नीमकाथाना में शामिल किया जाता है तो इसका विरोध किया जाएगा। उन्होंने कहा कि उदयपुरवाटी विधानसभा के कुछ गांव नीमकाथाना से रहे होंगे। इन गांवों में भी सरकार को पहले जनमत संग्रह कराना चाहिए। इसके बाद वहां के लोगों के जनमत के आधार ही उन्हें नीमकाथाना में



भाजपा जिलाध्यक्ष पवन मावंडिया ने गुद्गागौड़जी में प्रेस वार्ता की।

शामिल किया जाए। उन्होंने कहा कि बडागांव जिला मुख्यालय महज 10 किलोमीटर है। यदि जैसे साथ लगते ऐसे कई गांव हैं। जहां से झुंझुनू नीमकाथाना में बडागांव जैसे गांव भी शामिल

अब भाजपा ने भी दी राज्य सरकार को कड़े लहजे में चेतावनी

हो जाएंगे। तो यहां से 60 से 70 किलोमीटर दूर ग्रामीणों को अपने कामों से जाना होगा। जो व्यवहारिक दृष्टि से सही नहीं है। उन्होंने कहा कि भाजपा ने तय किया है कि वह जनता के साथ खड़ी होगी। जनता के सहयोग से आंदोलन करेगी लेकिन किसी भी सूत और किसी भी कीमत में उदयपुरवाटी विधानसभा को नीमकाथाना में शामिल नहीं होने देगी। इस मोके पर जिला परिषद सदस्य अजय भालोठिया, भाजपा प्रवक्ता पवन शर्मा, भाजपा मंडल अध्यक्ष भूपेंद्र सिंह शेखावत, पूर्व सरपंच विजयपाल भाटीवाड आदि मौजूद थे।

बालिका का गैंगरेप के बाद स्कूल जाना बंद

दिल्ली महिला आयोग अध्यक्ष बोली-बेटियों संग घिनौने अपराध, नेताओं में कुर्सी की जंग

अलवर, (निसं)। अलवर के एक क्षेत्र में 16 साल की नाबालिग से गैंगरेप करने वाले 8 में से 1 भी आरोपी को गिरफ्तारी नहीं हो सका है। 3 दिन पहले परिवार ने पुलिस में मुकदमा दर्ज कराया। गैंगरेप की घटना 31 दिसंबर 2021 व 3 व 6 जनवरी 2022 की है। गैंगरेप के बाद पीड़िता ने स्कूल जाना भी छोड़ दिया था लेकिन आरोपी उसकी वीडियो वायरल करने की धमकी देकर बुलाते रहे। आखिर में पीड़िता से वीडियो वायरल करने की धमकी देकर रूपए भी पेंडन लगे। फिर भी वीडियो वायरल कर दिया। जब परिवार तक वीडियो पहुंचा तो 3 दिन पहले भिवाड़ी के किसानगढ़ बास थाने में मामला दर्ज कराया था। एक दिन पहले दिल्ली महिला आयोग की अध्यक्ष ने भी इस पर सवाल खड़े किए हैं। नाबालिग से पहली बार गैंगरेप 31 दिसंबर 2021 को किया। इस गैंगरेप में नाबालिग की क्लास में पढ़ने वाले स्टूडेंट्स व दूसरे युवक शामिल हैं। पुलिस सभी आरोपियों के दस्तावेज खंगाल रही है। अब तक यह पता चला है कि रेप करने वाले 2 नाबालिग हैं। जिनके डॉक्यूमेंट से नाबालिग होने की पुष्टि हो चुकी है। अभी दूसरे आरोपियों के दस्तावेजों से उनकी उम्र का पता लगाया जा रहा है। नाबालिग की संख्या दो से अधिक भी हो सकती है। इस मामले में 3 टीमें दबिश दे रही

है। आरोपियों के घर, रिश्तेदारों के यहां दबिश के बावजूद उनके तक एक भी पुलिस के हथके नहीं चढ़ा है। इस मामले में पुलिस अधिकारी अतुल अग्रो का कहना है कि 3 टीम तीन दिन से आरोपियों को ढूंढने में लगी है। अभी एक भी गिरफ्तार नहीं हो सका है। लेकिन पुलिस जल्दी सभी को ढूंढ निकालेगी। इस गैंगरेप में क्लास के नाबालिग व उस क्षेत्र के युवक भी हैं। जिनका नाम सामने आया है। अभी आरोपियों की गिरफ्तारी होने के बाद ही पुलिस पूरा खुलासा कर सकेगी। अभी तक पीड़िता के भाई की रिपोर्ट के बाद नाबालिग का मैडिकल व 164 के बयान हुए हैं।

सुरौठ पुलिस ने चलाया वाहन चैकिंग अभियान

सुरौठ, (निसं)। पुलिस ने रविवार शाम को गंगपुर - भरतपुर मेगा हाईवे पर विशेष वाहन चैकिंग अभियान चलाकर मोटर वाहनों को चैकिंग की और वाहन चालकों को अपनी व अपने परिवार के जीवन की सुरक्षा के लिए सड़क सुरक्षा नियमों की पालना करने की नसीहत भी दी। कांस्टेबल सत्येंद्र सिंह जाटव ने बताया कि इस अभियान में कार्यवाहक थाना प्रभारी एसआइ प्रहलाद सिंह द्वारा 15 लोगों के कार्टे चालान व उनसे 2300 रुपये का जुर्माना। इस अभियान के दौरान दुपहिया वाहन चालकों को हेलमेट अवश्यक लगाने और चौपहिया वाहन चालकों को वाहन चलाते समय सीटबेल्ट का उपयोग अवश्य करने व सड़क सुरक्षा के अन्य नियमों की भी पालना करने के लिए जागरूक किया। इस दौरान यातायात नियमों का उल्लंघन करने वाले वाहन चालकों के चालान काटकर जुर्माना वसूली की भी कार्रवाही की गई।

बालाजी मार्केट में दुकान में लगी आग

श्रीगंगानगर, (निसं)। जिले के घड़साना में रविवार को बंद पड़ी दुकान में भीषण आग लग गई। आग जिस दुकान में लगी वह किराए पर दी हुई। हादसे के बाद भी किराएदार मौके पर नहीं पहुंचा। ऐसे में पुलिस को दुकान में पेट्रोल डीजल का अवैध स्टोरेज होने की आशंका है। पुलिस दुकान मालिक का पता लगाने का प्रयास कर रही है। इस संबंध में पूछताछ की जा रही है। आग कब्जे के बालाजी मार्केट में लगी। इस मार्केट में अधिकांश दुकानें रिपेयरिंग वर्क, बिल्डिंग मैटेरियल, मार्बल वर्क आदि से जुड़ी हैं। रविवार दोपहर दुकान बंद थी। इसी दौरान आसपास के लोगों ने दुकान से धुआं उठता देखा। उन्होंने इसकी सूचना फायर ब्रिगेड और घड़साना पुलिस को दी। फायरब्रिगेड कर्मी मौके पर पहुंचे तथा कुछ देर में आग पर काबू पा लिया गया। दुकान किराए पर दी हुई है। मौके पर पहुंचे घड़साना थाने के एसआइ

किराए पर दी हुई थी दुकान, हादसे के बावजूद नहीं पहुंचा किराएदार

भोलूराम ने बताया कि दुकान मालिक गांव एक जोड़ी निवासी इलियास पुत्र याकूब शाह की इस इलाके में पास-पास तीन दुकानें हैं। इनमें दो दुकानें पाल सिंह और एक अन्य को किराए पर दी हुई है जबकि जिस दुकान में आग लगी है उसे विकास पुत्र शिव गोदारा ने किराए पर लिया हुआ है। एसआइ भोलूराम ने बताया कि जिस तरह से आग भड़की इससे दुकान में पेट्रोल डीजल के स्टोरेज की आशंका है। दुकान का किराएदार विकास कहां का रहने वाला है, इसके बारे में जानकारी जुटाई जा रही है। पुलिस के अनुसार मामले की जांच की जा रही है। दोपहर करीब ढाई बजे तक आग पर काबू पा लिया गया।

चाकू की नोक पर महिला को बंधक बनाकर जेवर लूटे

टोंक/निवाई, (नि.सं)। जिले के निवाई कस्बे काबपोश लुटेरो ने निवाई कस्बे की कीर कॉलोनी के गणेश नगर में 2 घरों को निशाना बनाते महिला को बंधक बनाकर लाखों के जेवर लूट लिए और एक ही रात में दो मकानों पर हाथ साफ कर दिया। जानकारी के अनुसार चित्रांश माथुर किसी कार्य से जयपुर गए थे, पिछे से बीती रात अज्ञात नकाबपोश लुटेरों ने सूने मकान को निशाना बनाया, ज्वेलरी व नकदी चोरी के बाद दूसरे मकान दुर्गेश गौतम के मकान को अपना निशाना बनाया। सबसे पहले दुर्गेश गौतम के घर की बाहर से विद्युत आपूर्ति बन्द कर दी। फिर दुर्गेश गौतम के कमरे की कुन्डी बाहर से बन्द कर दी। एक जना मेन गेट पर हथियार लेकर खड़ा हो गया और अन्य नकाबपोश लुटेरो ने चाकू की नोक पर महिला को बन्धक बनाकर जबरन कानों के झुमके और मॉडर्नलिया एवं नकदी लूट कर फरार हो गए। घटना की सूचना पर पहुंची पुलिस ने नाकबन्दी करवाई। उधर निवाई की पोश कॉलोनी नकाबपोश लुटेरों की करतूत से लोगों में भारी रोष व्याप्त है। घटना की सूचना पर निवाई थानाधिकारी राजेश खण्डेलवाल, पुलिस वृत्ताधिकारी रघु प्रकाश शर्मा ने घटना का जायजा लेकर लुटेरो का सुराग



चोरी के बाद बिखरा पड़ा सामान।

अज्ञात नकाबपोश लुटेरो ने एक ही रात में 2 मकानों में किए हाथ साफ

लगाने के लिए शहर के सीसीटीवी कैमरों के फुटेज खंगालना शुरू कर दिया है। वहीं पुलिस संदिग्ध लोगों से के साथ ही विशेष नजर बनाए हुए है।

पूर्व राजस्व अधिकारी को एक वर्ष की सजा

भीण्डर, (निसं)। भीण्डर न्यायालय ने चैक अनादरग मामले में एक पूर्व राजस्व अधिकारी विनोद पितलिया को दोषी मानते हुए एक वर्ष की सजा सुनाई तो वहीं 5 लाख 50 हजार रुपये अदा करने का आदेश दिया। उक्त राशि अदा नहीं करने पर 3 माह का अतिरिक्त कारावास का फैसला भी सुनाया। भीण्डर निवासी मनोज कुमार पिता नवतन मल दक ने 2016 में उदपुर हाल कानोड निवासी विनोद कुमार पितलिया पिता नानालाल को उधार के रूप में तीन लाख रुपये दिये थे। विनोद पितलिया पेशे से राजस्थान सरकार में राजस्व अधिकारी थे, जो कुछ वर्ष पहले ही सेवानिवृत्त हो गये थे। विनोद ने इस रकम को चुकाने के एवज में 16 फरवरी 2016 को एसबीबीजे शाखा वल्लभनगर का एक हस्ताक्षरदा चैक सौंपा। जिसको मनोज कुमार ने अपने खाते में जमा करवाया तो विनोद कुमार ने अपने बैंक खाते में पैसे पर रोक लगवा दी। जिससे बैंक ने बिना भुगतान चैक मनोज को लौटा दिया। इसको लेकर मनोज ने भीण्डर न्यायालय में अधिवक्ता सुशील जैन के माध्यम से परिवाद पेश किया। जिस पर करीब 6 वर्ष तक न्यायालय में मामला चलता रहा। विनोद पितलिया की तरफ से अधिवक्ता चन्द्रप्रकाश भाणावत पैरवी कर रहे थे।

डॉक्टर ने एपीओ होने के बाद सेल्फ चेक लगा निकाली राशि

डूंगरपुर, (निसं)। जिले के पालमांडव पीएचसी के डॉक्टर राजेश खराडी ने 1.70 लाख रुपए का गबन करने का मामला सामने आया है। डॉक्टर ने एपीओ होने के बाद 7 सेल्फ चेक लगाकर अस्पताल के खाते से राशि उठा ली। 2 की जगह अकेले डॉक्टर के साइन से ही ये पूरी राशि हड़प ली। मामला सामने आने के बाद अदालत ने डॉक्टर को 7 ट्रांजेक्शन से 1 लाख 70 हजार रुपए निकालने का आदेश दिया। डॉ. खराडी को डूंगरपुर ब्लॉक ऑफिस में उपस्थित के आदेश दिए गए थे, लेकिन डॉ. राजेश खराडी ब्लॉक ऑफिस में नहीं आए। इस दौरान डूंगरपुर ब्लॉक सीएमओ डॉ. जयेश परमार ने पालमांडव पीएचसी के बैंक का स्टेटमेंट निकलवाया, जिसमें एपीओ होने के 5 दिन बाद 28 सितंबर को 7 ट्रांजेक्शन से 1 लाख 70 हजार रुपए निकालने का मामला सामने आया, जिसमें 20-20 हजार के 6 ट्रांजेक्शन और 50 हजार का एक ट्रांजेक्शन है। ये पूरी राशि एपीओ डॉ. राजेश खराडी के सिंगल सिग्नेचर से निकाली गई है, जबकि सीएमएचओ डॉ. राजेश शर्मा बताते हैं

दो की जगह सिंगल सिग्नेचर से उठा ली 1.70 लाख की राशि

सरकारी नियमों के अनुसार चेक से राशि निकालने के लिए डॉक्टर के साथ ही लेखाकर्मी के साइन जरूरी है। लेखाकर्मी के नहीं होने पर उसका चार्ज देख कर कर्मचारी के साइन भी जरूरी है। वहीं, 20 हजार से ज्यादा की राशि निकालने के लिए ब्लॉक सीएमओ के साइन जरूरी है, लेकिन यहां सबसे बड़ी गड़बड़ी एपीओ होने के बाद भी डॉक्टर के सिंगल सिग्नेचर से राशि उठाई गई। वहीं, बैंक की ओर से भी नियमों को अनदेखा कर राशि दे दी गई। ऐसे में इस गड़बड़ी में बैंक कर्मियों की मिलीभगत से भी इंकार नहीं किया जा सकता है। पाल मांडव पीएचसी के अकाउंट से राशि निकालने का मामला सामने आने के बाद कलेक्टर डॉ. इंद्रजीत यादव ने जांच के आदेश दिए हैं। कलेक्टर ने बताया की सीएमएचओ को जांच करते हुए कार्रवाई के लिए कहा है। वहीं, बैंक कर्मियों की ओर से गड़बड़ी की गई है तो उसकी भी जांच करवाई जा रही है। सीएमएचओ डॉ. राजेश शर्मा ने बताया की पूरी गड़बड़ी की जांच के साथ बैंक अधिकारियों को भी पत्र लिखकर रिपोर्ट मांगी जा रही है।

उत्कर्ष में आरएएस मॉक इंटरव्यू कार्यशाला का समापन



कार्यशाला के समापन अवसर पर आरएएस टॉपर मुक्तारव ने भी अपने विचार रखे।

जोधपुर, (कासं)। डॉ. एसएन मेडिकल कॉलेज ऑडिटोरियम में 26 सितंबर से 2 अक्टूबर तक आयोजित उत्कर्ष क्लासेस की सात दिवसीय आरएएस मॉक इंटरव्यू कार्यशाला का तिरंगामयी समापन हुआ। सातवें दिन राजस्थान प्रशासनिक सेवा के भावी अधिकारियों के कार्यशाला से जुड़े उनके अभूतपूर्व अनुभव, उत्साह एवं जोश के नाम रहा। समारोह में मंच पर उपस्थित उत्कर्ष के संस्थापक एवं निदेशक डॉ. निर्मल गहलोत सहित अतिथि एवं साक्षात्कार विशेषज्ञों के रूप में कार्यशाला का हिस्सा रहे आरपीएससी के पूर्व चेयरमैन डॉ. ललित के. पंवार और शिव सिंह राठौड़ तथा डॉ. दिनेश गहलोत द्वारा सभी अभ्यर्थियों का पारंपरिक तौर पर स्वागत किया गया। सत्र के दौरान संस्था निदेशक ने उपस्थित अभ्यर्थियों का सहृदय आभार व्यक्त करने के साथ ही कार्यशाला को सफल रूप प्रदान करने के लिए उत्कर्ष के प्रबंधन टीम लीडर्स को मोमेंटों भेंट कर सम्मानित किया। कार्यशाला के आखिरी

सामूहिक सत्र में महात्मा गाँधी एवं भूतपूर्व प्रधानमंत्री लाल बहादुर शास्त्री को याद करते हुए सभी अभ्यर्थियों को तिरंगा भेंट कर ऑडिटोरियम में कार्यशाला का तिरंगामयी समापन किया गया। कार्यशाला के अंतिम सत्र के रूप में आयोजित सामूहिक सत्र में सविल सेवा परीक्षा में चयनित उत्कर्ष के पूर्व विद्यार्थियों ने मंच से एवं वचुलल माध्यम से जुड़कर अभ्यर्थियों से अपने अनुभव साझा करते हुए मार्गदर्शन किया। इस दौरान आरएएस टॉपर मुक्तारव ने इंटरव्यू से पहले की कुछ आधाभूत बातों पर रोशनी डाली और बताया कि यदि अभ्यर्थियों को दस्तावेज ले जाना भूल जाए तो घबराने की आवश्यकता नहीं है क्योंकि ऐसे में बोर्ड से दस्तावेज जमा कराने के लिए कुछ दिनों का समय माँगा जा सकता है। उन्होंने इंटरव्यू से पहले स्वयं को तनाव रहित रखना आवश्यक बताया। आईपीएस डॉ. प्रेमसुख डेलू ने उपस्थित अभ्यर्थियों को सलाह दी कि किसी भी साक्षात्कार में नैनल का सामना घबराहट के साथ नहीं बल्कि मुस्कुराहट के साथ करना चाहिए।

सोते हुए परिवार पर गिरी पटोर की पट्टी



हिण्डौन के ब्यानिघा पाड़ा में रात को गिरी पटोर।

हिण्डौन सिटी, (निसं)। कोतवाली थाना क्षेत्र के ब्यानिघा पाड़ा में शनिवार देर रात 12:30 बजे पटोर पोश आवास में सो रहे परिवार पर अचानक पट्टी गिर पड़ी। जिसमें नीचे दबने से ढाई वर्षीय बालिका सहित 4 जने गंभीर रूप से घायल हो गए। जिन्हें जिला अस्पताल में इलाज के लिए भर्ती कराया गया। गंभीर हालत होने के कारण घायलों को जयपुर एसएमएस के लिए रेफर किया। उल्लेखनीय है शनिवार देर रात को दबने से ढाई साल की बच्ची नाइट पुत्री महरुद्दीन, नाजो पत्नी महरुद्दीन, नाजिया (6) पुत्री महरुद्दीन, सुहाना (8) पुत्री शहजाद घायल हुए। घटना के बाद ढाई नै आवाज सुनकर आस-पास के लोग मौके पर पहुंचे। उन्होंने

ढाई वर्षीय मासूम सहित 4 लोग घायल आस-पास के लोगों ने घायलों को मलबे से बाहर निकाला

घायलों को मलबे से बाहर निकाला। सभी घायलों को गंभीर चोट आई है। जयपुर एसएमएस में घायलों का उपचार जारी है। चिकित्सक डॉ. सुरेंद्र पाल सिंह सोलंकी ने बताया कि घायलों की स्थिति काफी गंभीर है। खास बात यह रही कि इलाज के दौरान परिजनों को याद आया कि उनकी दो माह की पुत्री भी मलबे में दबी हुई है। जिसकी सूचना मिलने के बाद मौके पर कुछ लोग पहुंचे।

हेरोइन सहित तस्कर गिरफ्तार

हनुमानगढ़, (निसं) डीएसटी टीम हनुमानगढ़ के सहयोग से संगरिया पुलिस ने 510 ग्राम हेरोइन सहित एक तस्कर को गिरफ्तार किया है। पुलिस ने तस्कर में प्रयुक्त ब्रेजा कार को भी जब्त कर लिया है। तस्कर ने नाइजीरियन गैंग दिल्ली से हेरोइन को बड़ी खेप लेकर आना कबूल किया है। पुलिस ने 'एनडीपीसी एक्ट' में मामला दर्ज कर जांच शुरू कर दी है। कार्यवाहक थाना प्रभारी शैलेश चंद ने बताया कि पुलिस हेड क्वार्टर से चलाए गए अवैध मादक पदार्थों के धरपकड़ अभियान के चलते जिले में एसपी के निर्देश पर कार्रवाई की जा रही है। कार्यवाहक थाना प्रभारी शैलेश चंद ने मय स्टाफ चौटाला रतनपुरा रोड़ पर नाकाबंदी कर रखी थी। इसी दौरान ब्रेजा कार नाकाबंदी की देखकर भागने का प्रयास करने लगा तो संगरिया पुलिस ने डीएसटी टीम की सहयोग से ब्रेजा कार का पीछाकर ड्राइवर से भागने का कारण पूछा तो वह संतोषजनक जवाब नहीं दे पाया। पुलिस ने कार की तलाशी ली तो डैशबोर्ड में आधा किलो हेरोइन पुलिस को बरामद हुई। पुलिस ने तस्कर अमजद खान उर्फ अंजु पुत्र नजर हुसैन निवासी वार्ड 5 पुडिया पीएस टिब्बी को गिरफ्तार कर थाने ले आई। पुलिस ने ब्रेजा कार को भी जब्त कर लिया। पुलिस पूछताछ में तस्कर ने 510 ग्राम हेरोइन दिल्ली नाइजीरियन गैंग से लाने की बात स्वीकार की है।

राजस्थान की एक मात्र गारबेज फ्री स्टार सिटी बना डूंगरपुर

डूंगरपुर नगरपरिषद प्रदेश की 212 निकायों में सिरमौर बनी

डूंगरपुर, (निसं)। देश में दक्षिणी राजस्थान की एक छोटी निकाय ने स्वच्छता के क्षेत्र में किए गए बड़े प्रयासों के बलबूते मरुधरा को रोशन किया है। राजस्थान की एक मात्र गारबेज फ्री स्टार सिटी बन कर डूंगरपुर ने मरुधरा का गौरव बढ़ाया है। प्रदेश से एकमात्र डूंगरपुर निकाय स्वच्छता के क्षेत्र में उपलब्धि हासिल कर पाई है। स्वच्छता के महासर्वेक्षण में डूंगरपुर निकाय ने बड़ी उपलब्धि हासिल करते हुए देश के 3800 निकायों में अपना दबदबा कायम रखा और राज्य की 212 निकायों को पछाड़ते हुए स्वच्छ सर्वेक्षण 2022 में प्रदेश का इकलोता शी स्टार शहर बना।

1 अक्टूबर शनिवार को केंद्रीय शहरी विकास मंत्रालय ने स्वच्छता सर्वेक्षण 2022 का परिणाम जारी होते हुए ही डूंगरपुर निकाय के लिए अच्छी खबर मिली। सभापति अमृत कलासुआ के नेतृत्व वाले बोर्ड ने लगातार स्वच्छता सर्वेक्षण में छठी बार प्रवेश का सबसे स्वच्छ शहर बनने गौरव हासिल किया। टीम परिषद ने स्वच्छता के एक-एक बिंदु एवं एक-एक अंक पर बारीकी से

काम किया, कार्मिकों के साथ दिन रात एक कर के सर्वेक्षण के 7500 अंकों की तैयारी की एक एक डॉक्यूमेंट अपलोड करना और स्वच्छता के अन्य कार्यों पर शत प्रतिशत कार्य कर के नगर परिषद को एक बार फिर गौरवान्वित

कराया। इसमें हमारे सफाई कर्मचारियों का सबसे अमूल्य हाथ है उसके लिए सभापति अमृत कलासुआ ने सभी कर्मचारियों का आभार व्यक्त किया वही सभापति ने समस्त शहरवासियों का भी आभार व्यक्त करते हुए कहा कि शहरवासियों के बिना ये उपलब्धि हासिल नहीं की जा सकती थी। स्वच्छता को शहर में लागू करने को लेकर सभापति अमृत कलासुआ और आयुक्त विकास लेखा ने स्वयं मॉनिटरिंग की और प्रतिदिन वाडों में

उदयपुर, बांसावाडा, जयपुर और जोधपुर को काफी पीछे छोड़ा स्वच्छता के मापदंड में 5200 अंकों के साथ डूंगरपुर रहा प्रथम, निम्बाहेडा रहा द्वितीय

निरीक्षण कर प्रत्येक समस्या के त्वरित निवारण पर जोर दिया। स्वच्छता सर्वेक्षण 2022 में जहां डूंगरपुर निकाय को 7500 में से 5291 अंक मिले वहीं उदयपुर 3969, जयपुर 4230, जोधपुर 4030 और अजमेर को 3677 अंक मिले। इसका मतलब हमारी स्वच्छता के आगे ये शहर भी पिछड़े। नगरपरिषद सभापति अमृत कलासुआ ने कहा कि अगर हमारे पास सीवरेज प्लांट होता तो हम देश में सिरमौर बनते।